

20 ta' Mejju, 1963.

Imħallfin:—

S.T.O. Prof. Sir Anthony J. Mamo, O.B.E., C.St.J., Q.C.,
 B.A., LL.D., President,
 Onor. A.J. Montanaro Gauci, C.B.E., K.M., LL.D.
 Onor. W. Harding, C.B.E., K.M., B.Litt., LL.D.

Salvatore Cassar Ellul

versus

Tommaso Vella

Bord tal-Kera — Art 5 (1) (a), 8 (1), 9 — 14 Kap. 108.
 Talba għar-Ripresa biex issir bini fil-Fond —
 Uzu Divers mill-Fond —

Il-kazijiet ta' talbiet taht il-liġi tal-Kera għar-ripresa ta' pussess da parti tas-sid huma dawk biss kontemplati fl-art. 9 — 14 tal-Kap. 108. L-artikoli l-oħra, senjatament l-art. 5 (1) (a) u 8 (1) jirriferrixxu għall-awment ta' kera u tibdil ta' kondizzjonijiet; għalhekk fond ma jistgħax jiġi meħud biex isir bini fteħ.

Biex ikun hemm lok għar-ripresa ta' possess skond l-art. 10 (a) jeħtieġ li l-kerrej jkun naqas milli josserva l-kondizzjonijiet tal-kiri, jew li jkun uża l-post għal xi skop divers minn dak li għalih il-post ikun gie mlkri.

Sabiez ikun hemm lok għas-sanzjonijiet tal-liġi, jeħtieġ li l-kompliment denunzjat ikun sostanzjali, u mhux verament relattiv għall-accidenti.

F'dan il-kaz, l-inkwiltn żamm fir-razzett baqar u barrin oltri l-mogħoġ.

Il-Qorti, rat it-talba tar-rikorrent biex jiġi awtorizzat jir-ripren di l-pussess tal-fond numru 54, Triaq Raffaella, Qormi, billi għandu bżonn jagħmel kostruzzjonijiet edilizzji fuqu u l-intimat mhux jabita fih;

Rat il-verbal tat-8 ta' Mejju, 1962, li bieh l-intimat eċċepixxa li l-fond hu protett mil-liġi fis-sens li hu "hanut" skond id-disposizzjonijiet tal-Kap. 109, Ediz. Riv.;

Rat in-nota tar-rikorrent, li biha zied il-kawżali li l-intimat ma qagħadx għal pattijiet tal-lokazzjoni billi qiegħed juża r-razzett anki għal barrin.

Rat in-nota l-oħra tar-rikorrent, li biha zied ukoll il-kawżali tas-sullokazzjoni jew ċessjoni tal-post bla l-kunsens tar-rikorrent.

Rat is-sentenza tal-Bord li Jirregola l-Kera tat-28 ta' Frar, 1963, li biha t-talba ġiet miċhuda bl-ispejjeż kontra r-rikorrent, billi kkunsidrat:—

Illi r-rikorrent xehed illi jrid il-fond biex jibnieh: irriżulta wkoll ex admissis illi r-rikorrent kera l-fond lill-intimat biex iżomm il-mogħoż u saret wkoll skritta bejn il-partijiet fejn ġie dikjarat illi l-fond huwa mikri "bħala razzett għall-mogħoż". Għalhekk il-fond huwa "hanut" fis-sens tal-Kap. 109 (ara Deċiż. App. Vol. XL, P. I, Paġ. 164, XXXV, P. I, Paġ. 214) u anke kieku l-fond ma kienx "hanut" l-ewwel motiv addott mir-rikorrent ma jintitolahx illi jiehu lura il-fond lokat (ara reċentement App. Mifsud vs. Borg, 25 ta' Jannar, 1963).

Jikkunsdra dwar it-tieni motiv jiġifieri illi l-intimat ma qagħadx għall-pattijiet tal-lokazzjoni għaliex fil-waqt illi l

fond gie lokat lilu bhala razzett għall-mogħoż, kif ammetta l-istess intimat, qieghed iżomm ukoll baqar tal-ħalib, illi anqas jista' jingħad b'daqshekk illi l-intimat ma qagħadx għall-pattijiet tal-lokazzjoni. Huwa veru illi l-iskrittura ssemmi biss mogħoż, imma wiehed għandu jifhem illi dan ma sarx biex jiġu esklużi animalni oħra tal-ħalib, imma biex jirriżulta car għalfejn kien qieghed jiġi mikri l-post. F'dak iż-żmien tal-lokazzjoni l-intimat ma kellux baqar, u kien iżomm biss mogħoż, pero l-użu tal-post baqa' l-istess, cioè ta' animalni tal-ħalib. Fil-kawża Magro vs. Mizzi, (Appell 21 ta' Jannar, 1963) gie deċiż li ma jikkostitwix użu divers il-fatt illi l-inkwilin juża bhala consulting room dik l-parti tad-dar li skond il-ftehim sata' juża bhala store tal-mediċinali li kien ikollu fi-istess dar mikrija lilu bhala spiżerija, għaliex dan skond id-dottrina u l-ġurisprudenza si tratta ta' kambjament parzjali u komplimentari għad-destinazzjoni miftehma, b'mod li jibqa' dejjem shieħ l-użu stabilit fil-ftehim.

Fil-każ in kwistjoni l-Bord huwa tal-fehma illi l-kumeré tal-intimat baqa dejjem l-istess cioè dak tal-animall tal-ħalib; kieku fil-ftehim kienu ġew esklużi espressament il-baqar allura kien ikun każ divers, għaliex il-partijiet għandhom joqgħodu għat-termini preċiżi tal-kuntratt: pero f'dan il-każ il-Bord hu tal-fehma illi l-iskop kien illi l-fond jiġi wżat għall-iskop ta' produzzjoni tal-ħalib, u ssem mew il-mogħoż għaliex l-intimat ma kellux baqar f'dak iż-żmien. Del resto r-rikorrent stess fix-xhieda tiegħu qal illi huwa ma kienx jiehu passi kontra l-intimat kieku ma riedx il-post biex jibnieh, u dan juri kif ir-rikorrent stess iħoss ill ma kien hemm ebda vjolazzjoni tal-patti lokatizzji.

Jikkunsidra fl-aħħarnett dwar il-pretiża sullokazzjoni tal-fond da parti tal-intimat bla permess tar-rikorrent, illi kull ma rriżulta huwa illi l-intimat għall-fini ta' konvenjenza

ghamel il-permessi biex iżomm il-baqar f'isem it-tifel tiegħu, imma fil-fatt il-baqar u n-negozzju tagħhom dejjem kien u għadu tal-intimat. Għalhekk anqas ma jista jingħad illi għet pruvata ebda sullokazzjoni.

Rat ir-rikors tal-appell li bih l-imsemmi Cassar Ellul talab li dik is-sentenza tiġi revokata bill tiġi nveċe milqugħa t-talba tiegħu bl-ispejjeż taż-żewġ istanzi.

Trattat l-appell.

Ikkunsidrat:—

Bil-verbal tad-29 ta' April, 1963 quddiem din il-Qorti, l-appellant iddikjara li ma jinsistiex fuq il-kawżali tas-sullokazzjoni jew ċessjoni;

Jibqgħu, għalhekk, iż-żewġ kawżalijiet l-oħra — cioè, illi l-appellant irid il-fond biex jibnieh, — u l-oħra dwar il-kambjament tad-destinazzjoni tal-fond. Verament, fir-rikors tal-appell l-aggravvju hu konċentrat fuq it-tieni kawżali.

Ikkunsidrat kwantu għal ewwel kawżali:

Din il-Qorti ġa rriteniet, bis-sentenza tagħha in re Salvatore Mifsud vs. Nikola Borg tal-25 ta' Jannar, 1963, illi i-kazijiet ta' talbiet taht din il-liġi tal-Kera għar-ripreża ta' pusses da parti tas-sid huma daww biss kontemplati fl-art. 9 — 14 tal-Kap. 109. L-artikoli l-oħra, senjatament l-art. 5 (1) (a) u 8 (1) jirriferrixxu għal awment ta' kera u tibdil ta' kondizzjonijiet. Għalhekk, qal sewwa l-Bord li, anki jekk mhux "ħanut", il-post ma' jistax jiġi meħud mir-rikorrent in bażi għal ewwel kawżali;

Kwantu għat-tieni kawżali:—

Tant fir-rikors tal-appell kemm fid-dibattitu orali quddiem din il-Qorti, l-appellant għamel pjuttost enfasi fuq li l-post qed jintuża anki għal baqar minbarra għal mogħoż, għad li, meta zied il-kawżali bin-nota hu oggèzzjona għal **barrin, u l-baqar ma semmihomx**. Hu anki ta' min josserva illi l-appellant, qal li kieku ma kienetx għal ewwel kawżali, hu ma kienx jipprocedi fuq it-tieni waħda.

Ikkunsidrat:

Biex ikun hemm lok għar-ripreża ta' pussess skond l-art. 10 (a) jehtieg li l-kerrej ikun naqas milli josserva l-kondizzjonijiet tal-kiri, jew li jkun uża l-post għal xi skop divers min dak li għaliegħ il-post ikun gie mikri.

Mill-iskrittura, eżibita in kopja jidher illi dan il-fond gie mikri bħala "razzett għal mogħoż". Fil-fatt l-intimat żamm fih, su per gju, minn żmien għal ieħor, xi ħamsin mogħża u xi seba' baqriet. Gie li kellu xi erba' barrin.

Issa, għalkemm fi-iskrittura gew imsemmijin il-mogħoż, eppure il-fond kien qed jiġi mikri bħala **razzett**, u ċertament *ii-fatt* li, flimkien mal-mogħoż, jinżammu xi baqar, u, talvolta, xi barrin, ma' jiżnaturax id-destinazzjoni tal-fond bħala **razzett**, — u kienet tkun interpretazzjoni rigoruża *żzejjed* kieku kellu jingħad li l-kliem "għal mogħoż" huma limitativi f'sens ta' esklużżjoni ta' annimali oħra li wkoll jinżammu f'irzizet. Aktarx għandu jingħad li ssem mew il-mogħoż, għaliegħ dawn kienu l-element predominanti, u għax il-ħalib ta' dawn l-annimali kien, verosimilment, jikkostitwixxi l-fornitura prinċipali tal-intimat lil Milk Marketing Department.

Sabiex ikun hemm lok għas-sanzzjonijiet tal-liġi, jehtieg li l-kambjament denunzzjat ikun sostanzzjali, u mhux

verament relativ għal aċċidenti. Hu illustrattiv ta' mutament ta' sustanza l-esempju tal-**POTHIER** (Della Locaz. nru. 189) citat b'approvazzjoni minn awturi oħra fosthom **LAURENT**, Vol. XXV — para. 258 p. 210 — u **BAUDRY**, Locaz. Vol. I, p. 454, nota 2 in kalce) — cioè dak ta' "una casa civile" li tiġi adibita, għalkemm lokata bħala dar, għal użu ta' "bot-tola" jew "officina da maniscalco o chiavaiulo." Dan hu kambjament ta' sustanza li jbidel in-natura tal-fond, — iż-
da, għal kuntrarju, ma hux kambjament ta' destinazzjoni xi tibdil li jżied biss xi haġa aċċessorja għal użu miftihem. (**BAUDRY** Loc. cit. p. 457), **BASTA** li din l-aġġunta tkun kompatibili man-natura tal-fond u d-destinazzjoni miftehma, — bħal ma hija f'dan il-każ li fih il-fond hu razzett, ġie mikri bħala razzett, u baqa' tali avolja mal-mogħoż iżiedu l-bqar u talvolta xi barrin (*Ara App. Galea vs Farrugia, 7 XII. 56; Zahra vs. Zammit 11/1/57; Magro vs. Mizzi 21/1/57; Vella vs. Grech 24/3/58*).

Għalhekk, din il-Qorti tiddeċiedi billi tiċhad l-appell, u tikkonferma s-sentenza appellata, bl-ispejjeż taż-żewġ istanzi kontra l-appellant.
